


Vətən Müharibəsində şəhid olan polkovnik-leytenantın şərəfli ömür yolu

44 gün davam edən Vətən müharibəsindən sonra ərazi bütövlüyümüz bərpa olundu. "Dəmir yumruq" əməliyyatı başlayandan gecə-günsüz başına od yağan erməni işğalçıları kənd və şəhərlərimizi, strateji yüksəklikləri öz əzəli sahibinə qaytarmağa məcbur edildi. Bakının baş meydanında keçirilən Zəfər paradın isə Azərbaycanımızın gücünün, qüdrətinin və milli birliyin ən gözəl nümayişi idi. 30 il həsrətdə olduğumuz bu qələbə sevincini bizə yaşatdıqları üçün rəşadətli Ordumuzun əsgər və zabitlərinə, Vətən torpağını qanları ilə daha da müqəddəsləşdirən şəhidlərimizə, qazilərimizə borcluuyq.

Vətən müharibəsinin gerçək qəhrəmanlarından biri də polkovnik-leytenant Rəşad Quliyevdir. Erməni faşistlərinə qan udduran, döyüşlərdəki şücaətinə görə "Canavar" ləqəbi alan və 37 yaşında şəhidlik zirvəsinə ucalan Rəşad Quliyev.

Ata arzusu, ana xeyir-duası

Aqıllardan biri deyib ki, qəhrəmanlığı nə öyrənmək olur, nə də tərgitmək. Şəhid qəhrəmanımızın həyatı ilə yaxından tanış olandan sonra bu müdrik kəlamın doğruluğunu bir daha inanırsan. Rəşadın valideynləri əslən Quba rayonundandırlar, özü isə 1983-cü il sentyabrın 23-də Bakıda doğulub. Rəhmətlik atası Rəşid kişi ağıllı, bacarıqlı, cəldliyi ilə yaşadılarında seçilən oğlunu hərbi görmək arzusunda idi. Balaca Rəşad da atasının arzusunu həyata keçirir. Xətai rayonundakı A.Xəlilov adına 263 sayılı orta məktəbin 8-ci sinfini bitirib



sənədlərini general Cəmsid Naxçıvanski adına Hərbi Liseyə verir və kursant formasını geyinmək istəyinə çatır. 2000-ci ildə isə Heydər Əliyev adına Ali Hərbi Məktəbinə qəbul olunur. Həyatdan çox erkən kəçən atasının arzusunu həyata keçirmək üçün bütün çətinliklərə sinə gərir, dayısı Əlihüseyn Cəferova söz verir ki, zabit mundirini son nəfəsinə qədər layəqətlə daşıyacaq.

Ali təhsilini başa vuran gündən genc

zabit Rəşad Quliyev cəbhə bölgələrində xidmət edir. Anası Mətanət xanımın xeyir-duası ona bu illər ərzində od-alovun içərisində ən çətin tapşırıqları uğurla yerinə yetirməkdə yardımçı olur, dəfələrlə komandanlıq tərəfindən mükafatlandırılır. "Aprel döyüşləri" kimi tarixə düşən savaşa "Canavar" ləqəbli Rəşad Quliyevin zabit bacarıqlarını bir daha ortaya çıxarır. Lələtəpə yüksəkliyi uğrunda gedən döyüşlərdə düşməni ərazilərimizdən qovanlardan biri də məhz onun başçılığı etdiyi dəstə olur.

Bu il sentyabrın 27-də başlanan Vətən müharibəsinin ilk günlərindən igid "Canavar" və onun qorxmaz əsgərləri ən ağır döyüşlərdə iştirak edirlər. Anası Mətanət xanım həmin günləri belə xatırlayır: "Tovuzda baş verən hadisələrdə yaxın dostu general Polad Həşimovun şəhid olması Rəşada çox pis təsir etmişdi. Hər dəfə zəng edəndə Poladdan danışır, deyirdi ki, qoy ermənilərin başını əzək, Bakıya gələn kimi gedib general qardaşının məzarını ziyarət edəcam. Müharibə başlayan gündən telefon zənglərinin sayı azalmağa başladı. Mən də, ailəsi də vəziyyəti başa düşürdük, bütün günü ona, bütün əsgər və zabitlərimizə dua edirdik. Əlaqə saxlayanda bizə ürək-dirək verirdi, tezliklə qalib kimi dönəcəyini deyirdi..."

Rəşadın Dəriyası və İncisi

"Dəmir yumruq" adı altında uğurla davam edən Vətən müharibəsində daim ön sıralarda irəliləyən polkovnik-leytenant Rəşad Quliyev kənd və şəhərlərimizin işğaldan azad edilməsində şücaət göstərir. Ordumuz Cəbrayıl rayonunu azad edəndən sonra döyüşçü dostlarının

telefonu yaddaşına köçürdükləri kadrlardan "Canavar"ın əzəmətli obrazı boylanır. Rəşad "Doyunca Cəbrayıl havasını alırıq" deyir.

Anası Mətanət xanım dediklərindən: "Yaxın qohumumuz rəhmətə getdiyindən Qubada idim, gördüm Rəşad telefonuma məhni göndərib, sözləri də belə idi-Məni axtar dərində..."

Bir neçə gün onunla əlaqə saxlaya bilmədik, oktyabrın 7-də zabit yoldaşları qardaşım oğlu Orxana zəng vurub deyiblər ki, Rəşad Cəbrayıl-Qubadlı istiqamətində gedən döyüşlərdə qəhrəmancasına şəhid olub. Qələbədən sonra Bakıya gəlib general-mayor Polad Həşimovun məzarı üstünə gül qoymağı çox istəyirdi, qismətə bax ki, oğlumu İl Fəxri Xiyabanda-Poladın yanında dəfn etdilər".

Müzəffər Ordumuzun Ali Baş Komandanı İlham Əliyevin 15 dekabr 2020-ci ildə imzaladığı sərəncamla Azərbaycanın ərazi bütövlüyünün təmin edilməsi zamanı vəzifə borcunu şərəflə yerinə yetirdiyi üçün polkovnik-leytenant Rəşad Quliyev ölümündən sonra "Vətən uğrunda" medalı ilə təltif olunub.

Qarabəli erməni faşistlərindən azad etmək və fidan balaları Dəriya ilə İncini xoşbəxt böyütmək 37 yaşlı Rəşadın ən böyük arzuları idi. İgid zabit bir arzusunu öz qanı, canı bahasına həyata keçirdi-torpaqlarımız erməni işğalından təmizləndi. İnanırıq ki, qızları Dəriya və İnci Vətəne layiqli övlad kimi böyütməklə şəhid atalarının ikinci arzusunu da reallaşdıracaqlar.